

## مسجد میں نمازِ جنازہ پڑھنے کا حکم

محقق علماء کے نزدیک کسی مسلمان میت کو مسجد کے اندر لا کر اس پر نمازِ جنازہ پڑھنا نہ شرعاً منع ہے اور نہ ہی مکروہ۔ جبکہ فقہاء یعنی امام شافعی، امام احمد بن حنبل، (ایک روایت کے مطابق) امام مالک<sup>ؓ</sup>، امام آٹھی، امام ابوثور<sup>ؓ</sup>، امام داؤد<sup>ؓ</sup> اور تمام محدثین اسی بات کے قائل ہیں، اگرچہ بعض فقہاء، مثلاً امام ابوحنیفہ<sup>ؓ</sup>، امام مالک<sup>ؓ</sup>، ابن ابی ذئب<sup>ؓ</sup> اور ہادویہ وغیرہ، سے اس کی کراہت منقول ہے۔ چونکہ کسی عمل کو مکروہ قرار دینے کے لئے ٹھوں شرعی دلائل کا موجود ہونا ضروری ہے لہذا ہم ذیل میں فریقین کے تمام دلائل اور ان کا علمی جائزہ پیش کریں گے تاکہ اس مسئلہ کی حقیقت واضح ہو جائے اور ہر خاص و عام کے علم میں آجائے، و بالله التوفیقو

### مسجد میں نمازِ جنازہ کے جواز کے دلائل

① عن أبي سلمة بن عبد الرحمن أن عائشة، لما توفي سعد بن أبي وقاص قال: ادخلوا به في المسجد حتى أصلي عليه، فأنكر ذلك عليها، فقالت: والله لقد صلى رسول الله ﷺ على ابني بيضاء في المسجد سهيل وأخيه<sup>(۱)</sup>، "ابو سلمة بن عبد الرحمن سے روایت ہے کہ جب حضرت سعد بن ابی وقار<sup>ؓ</sup> کا انتقال<sup>(۲)</sup> ہو گیا تو حضرت عائشہ<sup>ؓ</sup> نے فرمایا: ان کی میت کو مسجد میں لاو تاکہ میں ان پر نمازِ جنازہ پڑھوں۔ اس پر بعض لوگوں نے اعتراض کیا تو انہوں نے فرمایا: اللہ کی قسم! رسول اللہ ﷺ نے بیضا کے دو بیٹوں حضرت سہیل<sup>ؓ</sup> اور ان کے بھائی حضرت سہیل<sup>ؓ</sup> کے جنازوں کی نمازِ مسجد میں پڑھی تھی۔"

امام ترمذی<sup>ؓ</sup> نے حضرت عائشہ<sup>ؓ</sup> کی اس حدیث کو اپنی سند سے روایت کرنے کے بعد حسن قرار دیا ہے۔ شارح ترمذی علامہ شیخ عبد الرحمن محدث مبارکپوری<sup>ؓ</sup> (۱۳۵۲ھ) امام ترمذی کی مذکورہ تحسین کی شرح میں فرماتے ہیں: "اس حدیث کو امام بخاری<sup>ؓ</sup> کے سوا محدثین کی ایک

جماعت (یعنی اصحابِ سنن وغیرہ) نے روایت کیا ہے۔”<sup>(۲)</sup>

② عن عائشة زوج النبی ﷺ أنها أمرت أن يمر عليها سعد بن أبي وقاص في المسجد حين مات، فتدعوا له، فأنكر ذلك الناس عليها، فقالت عائشة: ما أسرع الناس ما صلی رسول الله ﷺ على سهيل بن بيضاء إلا في المسجد<sup>(۵)</sup> ”نبی ﷺ کی زوجہ محترمہ حضرت عائشہؓ سے مردی ہے کہ انہوں نے یہ حکم دیا کہ حضرت سعد بن ابی وقارؓ کا جنازہ مسجد میں ان پر سے گزارا جائے تاکہ وہ ان کے لئے دعا کر سکیں (نمازِ جنازہ پڑھیں)۔ کچھ لوگوں نے آں رضی اللہ عنہا کی اس بات پر نکارت کی تو حضرت عائشہؓ نے فرمایا: لوگ کس قدر جلد بازی کرتے ہیں۔ رسول اللہ ﷺ نے سہیل ابن بیضاءؓ کی نمازِ جنازہ مسجد ہی میں پڑھی تھی۔“ امام مالکؓ فرماتے ہیں کہ ”لوگ کس قدر جلد بازی کرتے ہیں۔“ سے مراد یہ ہے کہ ”وہ لوگ سنت کو کس قدر جلد بھول گئے ہیں۔“ امام مسلمؓ کی ایک روایت میں بھی اس بات کی صراحت موجود ہے کہ ”لوگ بھول جانے میں کس قدر جلدی کرتے ہیں۔“ جبکہ ابن وهبؓ کا قول ہے کہ: ”وہ لوگ طمع کشی اور عیب جوئی میں کس قدر جلد بازی کرتے ہیں۔“ امام مسلمؓ کی ایک روایت سے بھی اس قول کی تائید ہوتی ہے جس میں مردی ہے کہ ”جس بارے میں لوگوں کو علم نہیں ہوتا، اس بارے میں بھی عیب جوئی کرنے میں کس قدر جلد بازی کرتے ہیں۔ وہ لوگ ہمارے اوپر جنازہ کو مسجد میں گزارنے پر عیب نکالتے ہیں، حالانکہ رسول اللہ ﷺ نے سہیل بن بیضاءؓ کی نمازِ جنازہ مسجد کے اندر ہی پڑھائی تھی۔“

③ صحیح مسلمؓ کی وہ روایت جس کی طرف اوپر اشارہ کیا گیا ہے، ان الفاظ میں مردی ہے عن عائشة أنها لما توفي سعد بن أبي وقار أرسل أزوج النبي ﷺ أن يمروا بجنازته في المسجد، فيصلين عليه، ففعلنوا فوقف به على حجرهن يصلين عليه، أخرج به من باب الجنائز الذي كان إلى المقاعد، فبلغهن أن الناس عابوا ذلك، وقالوا: ما كانت الجنائز يدخل بها المسجد، فبلغ ذلك عائشة، فقالت: ما أسرع الناس إلى أن يعيدوا ما لا علم لهم به أعادوا علينا أن يمر بجنازة في المسجد، وما صلی رسول الله ﷺ على سهيل بن بيضاء إلا في جوف المسجد“<sup>(۴)</sup>

④ وعن نافع ابن عمر قال: ”صلی على عمر في المسجد“<sup>(۶)</sup>

”حضرت عمرؓ کے فرزند سے مردی ہے کہ حضرت عمرؓ کی نمازِ جنازہ مسجد میں پڑھی گئی تھی۔“

- ⑤ وعن هشام بن عروة، قال: ”رأى رجالاً يخرجون من المسجد ليصلوا على جنازة، فقال: ما يصنع هؤلاء؟ والله ما صلوا على أبي بكر إلا في المسجد“<sup>(۸)</sup>
- ”ہشام بن عروہ سے مردی ہے، بیان کیا کہ میرے والد نے لوگوں کو نمازِ جنازہ پڑھنے کے لئے مسجد سے باہر نکلتے دیکھا تو فرمایا: یہ لوگ کیا کر رہے ہیں؟ حضرت ابو بکرؓ کی نمازِ جنازہ تو مسجد کے اندر ہی پڑھی گئی تھی۔“

لوگوں کا نمازِ جنازہ پڑھنے کے لئے مسجد سے باہر نکلنے میں اس بات کا بھی احتمال ہے کہ وہ لوگ مسجد سے باہر اس وجہ سے نہ نکلے ہوں کہ وہ اسے مکروہ یا ممنوع یا بدعت سمجھتے ہوں بلکہ عہدِ نبوی میں چونکہ جنازہ کے لئے خارج از مسجد ایک جگہ مقرر تھی، اس لئے عین ممکن ہے کہ ان لوگوں نے یہ گمان کیا ہو کہ اسی مقررہ مقام پر نمازِ جنازہ ہوگی۔ ورنہ نمازِ جنازہ پڑھنے کے لئے مسجد سے باہر نکلنے کی بجائے مسجد سے واپس لوٹ جانا مردی ہوتا، والله اعلم بالصواب

- ⑥ وعن عروة قال: ”صلى على أبي بكر في المسجد“<sup>(۹)</sup>

عروہ سے مردی ہے کہتے ہیں کہ ”حضرت ابو بکرؓ کی نمازِ جنازہ مسجد میں پڑھی گئی تھی۔“

- ⑦ وعن نافع عن ابن عمرؓ أن عمر صلى عليه في المسجد، وصلى عليه صهيب“<sup>(۱۰)</sup> نافع نے ابن عمرؓ سے روایت کی ہے کہ حضرت عمرؓ نے حضرت ابو بکرؓ کی نمازِ جنازہ مسجد میں پڑھائی تھی اور ان کی (یعنی حضرت عمرؓ کی) نمازِ جنازہ حضرت صہیبؓ نے پڑھائی تھی۔“
- امام نوویؓ ”الخلاصہ“ میں فرماتے ہیں کہ ”اس کی سند صحیح ہے اور ان دونوں حدیثوں کو امام عبد الرزاقؓ نے اپنی ”مصنف“ میں روایت کیا ہے۔“<sup>(۱۱)</sup>

- ⑧ امام بنیہؓ نے روایت کی ہے کہ: ”صدیق اکبرؓ کی نمازِ جنازہ بھی مسجد میں پڑھی گئی، نیز فاروق عظیمؓ کی نمازِ جنازہ حضرت صہیبؓ نے مسجد میں پڑھائی تھی۔“<sup>(۱۲)</sup>

- ⑨ امام بغویؓ (م ۵۱۶ھ) فرماتے ہیں: ”وثبت أن أبا بكر و عمر صلوا علىهما في المسجد“<sup>(۱۳)</sup> ”ثابت ہے کہ ابو بکر و عمرؓ کے جنازوں کے نمازوں میں مسجد میں پڑھی گئی تھیں۔“

- ⑩ امام ابن ابی شیبہؓ نے حضرات ابو بکر و عمر رضی اللہ عنہما کی نمازِ جنازہ مسجد میں پڑھنے جانے کی تحریخ ان الفاظ میں فرمائی ہے: أن عمر صلوا على أبي بكر في المسجد وإن

صهیبا صلی علی عمر فی المسجد<sup>(۱۳)</sup> "حضرت عمرؓ نے حضرت ابو بکرؓ کی نمازِ جنازہ مسجد میں پڑھائی اور حضرت صحیبؓ نے حضرت عمرؓ کی نمازِ جنازہ بھی مسجد میں پڑھائی تھی۔"  
 ان صحیح و صریح احادیث کے علاوہ فقهاء محدثین نے اپنی گرائ قدر اور مشہور زمانہ تصانیف میں اس بارے میں مستقل ابواب قائم کئے ہیں، مثال کے طور پر امام بخاریؓ نے اپنی صحیح<sup>(۱۴)</sup> میں ایک باب یوں قائم کیا ہے: "الصلاۃ علی الجنائز بالصلی والمسجد"<sup>(۱۵)</sup> امام نوویؓ، امام بغویؓ، امام مالکؓ، امام ابو داؤدؓ، امام طحاویؓ، امام نسائیؓ، امام شوکانیؓ، امام تیمیہؓ اور امام عبد السلام بن تیمیہ<sup>(۱۶)</sup> (۲۵۲ھ) نے باب "الصلاۃ علی الجنائز" فی المسجد<sup>(۱۷)</sup> قائم کیا ہے جبکہ امام ابن ماجہ<sup>(۱۸)</sup> نے یوں تبویب کی ہے: "باب ماجاء فی الصلاۃ علی الجنائز فی المسجد"<sup>(۱۹)</sup> امام ترمذیؓ اور علامہ سید سابق نے باب: "ماجاء فی الصلاۃ علی المیت فی المسجد"<sup>(۲۰)</sup> قائم کیا ہے۔ امام ابن قیم الجوزیؓ کے ایک باب کا عنوان ہے: "حکم الصلاۃ علی المیت فی المسجد"<sup>(۲۱)</sup> امام ابن الجوزیؓ نے "حدیث فی الصلاۃ علی المیت فی المسجد"<sup>(۲۲)</sup> کا عنوان باندھا ہے، اور محدث عصر علامہ محمد ناصر الدین البانیؓ نے یوں عنوان قائم کیا ہے: "جواز صلاۃ الجنائز فی المسجد والأفضل فی المصلى"<sup>(۲۳)</sup>

یہ جلیل القدر محدثین اور علماء اپنی موقر تصانیف میں ذکورہ بالا ابواب قائم کر کے اس کے تحت اس سلسلہ کی متعدد احادیث لائے ہیں، گویا اس طرح انہوں نے نہ صرف مسجد میں میت پر نمازِ جنازہ پڑھنے کے جواز کو ثابت کیا ہے بلکہ احادیث الباب سے اس پر استدلال اور اس مسئلہ کا اخراج بھی کیا ہے۔ ان فقهاء محدثین کے علاوہ متعدد محقق علمائے زمانہ نے بھی ہر دور میں اپنی معربکة الآراء تصانیف میں اس بارے میں خوب تفصیل سے بحث کی ہے، جس کا کچھ تذکرہ ان شاء اللہ آئندہ صفحات میں پیش کیا جائے گا۔ اب ہم مانعین جواز کے دلائل اور ان کا جائزہ پیش کرتے ہیں:

## مسجد میں نمازِ جنازہ کے مانعین کے دلائل

جو حضرات مسجد میں نمازِ جنازہ پڑھنے سے منع کرتے ہیں، ان کے پاس دو طرح کے دلائل

موجود ہیں: ① نقلي دلیل اور ② عقلی دلائل..... جہاں تک نقلي دلیل کا تعلق ہے تو جانا چاہئے کہ اس فریق کے پاس اس بارے میں وارد صرف ایک ہی حدیث ہے اور وہ بھی ابی کہ جس کی صحت پر متفقین نے بہت کچھ کلام کیا ہے۔ آئندہ صفحات میں ہم اس حدیث کے الفاظ میں اختلاف، اس کے مقام و مرتبہ، اس پر کلام کی تفصیل اور حقیقت بیان کرنے کے علاوہ اس کے معانی کی تعین اور رفع تعارض کی کوشش کریں گے..... وبالله التوفیف

امام بغوی<sup>(م ۵۱۶ھ)</sup> فرماتے ہیں کہ: ”بعض علماء اس طرف گئے ہیں کہ مسجد میں میت پر نمازِ جنازہ نہیں پڑھی جائے گی۔ یہ قول امام مالک<sup>ؓ</sup> کا ہے کیونکہ صالح مولی التوأم حضرت ابو ہریرہ<sup>ؓ</sup> سے اوروہ نبی<sup>ﷺ</sup> سے روایت کرتے ہیں کہ

”من صلی علی الجنائز فی المسجد فلا شیع له“<sup>(۲۲)</sup>

”جس نے مسجد میں نمازِ جنازہ پڑھی، اس کے لئے کچھ نہیں ہے۔“

حدیث کے الفاظ میں اختلاف: مخربین نے مختلف الفاظ کے ساتھ اس حدیث کی تخریج کی ہے، چنانچہ امام ابن قیم الجوزیہ<sup>(۵۷۷ھ)</sup> فرماتے ہیں:

”حدیث کے الفاظ میں اختلاف ہے۔ امام خطیب بغدادی<sup>ؓ</sup> نے اپنی کتاب ‘سنن’ میں

فرمایا ہے کہ اصل الفاظ ”فلاشیع علیہ“ ہیں، لیکن ان کے علاوہ یعنی دوسروں نے

”فلاشیع له“ کے الفاظ بھی روایت کئے ہیں۔ امام ابن ماجہ<sup>ؓ</sup> نے اپنی ‘سنن’ میں

”فلیس له شیع کے الفاظ روایت کئے ہیں۔“<sup>(۲۳)</sup>

امام بغوی<sup>(م ۵۱۶ھ)</sup> فرماتے ہیں کہ

”ایک روایت میں ”فلیس له أجر“ کے الفاظ بھی وارد ہیں۔“<sup>(۲۴)</sup>

شارح سنن ابو داود علامہ ابو طیب شمس الحق عظیم آبادی<sup>(م ۱۳۲۹ھ)</sup> فرماتے ہیں: ”سنن

ابوداؤ کے دو قریم نسخوں میں ”فلاشیع علیہ“ (یعنی اس پر کوئی گناہ نہیں ہے) کے الفاظ

واقع ہیں جبکہ اس کے ایک اور قدیم نسخہ میں ”علیہ“ کی جگہ ”له“ (یعنی اس کیلئے کچھ نہیں ہے) کا الفاظ

موجود ہے۔ امام منذری<sup>ؓ</sup> فرماتے ہیں کہ خطیب بغدادی<sup>ؓ</sup> کا قول ہے کہ اصل میں اسی طرح ہے،

نتھیٰ

رقم الحروف نے بھی یہ عبارت دور حاضر کے تین نسخوں میں اسی طرح (یعنی ”علیہ“ کے ساتھ)

پائی ہے۔ علامہ عینی (حقیقی) فرماتے ہیں کہ امام ابو داؤد نے ”فلا شیع له“ کے الفاظ کے ساتھ اس حدیث کی روایت کی ہے، اور امام ابن ماجہ کے الفاظ میں ”فليس له شیع“ ہے۔<sup>(۲۵)</sup>

امام منذری<sup>(۲۶)</sup> کا قول ہے کہ: ”اس حدیث کی تخریج امام ابن ماجہ نے کی ہے اور ان کے نزدیک ”فليس له شیع“ کے الفاظ مردی ہیں۔<sup>(۲۷)</sup>

علامہ مالکی القاری حنفی<sup>(۲۸)</sup> امام ابن عبد البر سے نقل فرماتے ہیں کہ: ”فلا أجر له“ فاش خطاء ہے اور درست روایت میں ”فلا شیع له“ کے الفاظ ہیں۔<sup>(۲۹)</sup>

امام خطیب بغدادی<sup>(۳۰)</sup> کا قول ہے کہ

”فلا شیع له“ محفوظ ہے، اگرچہ ”فلا شیع عليه“ اور ”فلا أجر له“ کے الفاظ بھی مردی ہیں، مگر امام عبد البر فرماتے ہیں کہ ”فلا أجر له“ کی روایت فاش خطاء ہے اور صحیح ”فلا شیع له“ ہے۔<sup>(۳۱)</sup>

امام شوکانی<sup>(۳۲)</sup> فرماتے ہیں کہ: ”اس کی تخریج امام ابو داؤد نے حضرت ابو ہریرہؓ سے کی ہے، فرماتے ہیں کہ رسول اللہ ﷺ نے ارشاد فرمایا: ”من صلی علی جنازة فی المسجد فلا شیع له“ اور امام ابن ماجہ نے اس کی تخریج ان الفاظ کے ساتھ کی ہے: ”فليس له شیع“<sup>(۳۳)</sup>

امام زیعی حنفی<sup>(۳۴)</sup> فرماتے ہیں کہ

”امام ابن ابی شیبہؓ نے اپنی مصنف میں بلفظ ”فلا صلاة له“ (یعنی اس کی نماز ہی نہیں ہوئی) روایت کی ہے، اور امام ابن عدریؓ نے ”اکامل“ میں امام ابو داؤد کے الفاظ کے ساتھ روایت کی ہے۔<sup>(۳۵)</sup>

لیکن محمدؐ عصر علامہ محمد ناصر الدین البانیؓ فرماتے ہیں کہ

”مجھے یہ الفاظ مصنف میں کہیں نظر نہیں آئے، بلکہ امام ابن ابی شیبہؓ نے ’فلا شیع له‘ کے الفاظ کی روایت کی ہے۔<sup>(۳۶)</sup>

فلا شیع عليه کے الفاظ شاذ ہیں یا.....؟: علامہ شیخ محمد ناصر الدین البانیؓ فرماتے ہیں:

”یہ حدیث دوسرے الفاظ سے بھی مردی ہے، مثلاً ”فلا شیع له“، سوائے امام احمدؓ کی روایت کے جس میں ”فليس له شیع“ ہی مردی ہے اور امام ابو داؤد نے ان سب ائمہ سے مختلف اور شاذ الفاظ روایت کئے ہیں، چنانچہ اس میں ”فلا شیع عليه“، مردی ہے۔ اس کے شذوذ کی مزید تاکید اور جماعت ائمہ کے الفاظ کا ”مغفوظ“ ہونا امام طیلیؓ اور

امام ابن ابی شیبہؓ کی احادیث کے بعد موجود زیادت سے بھی ہوتا ہے۔ چنانچہ صالح بیان کرتے ہیں کہ ”میں نے ایسے لوگ پائے ہیں جنہوں نے نبی ﷺ اور حضرت ابو ہریرہؓ کا زمانہ پایا تھا۔ وہ اگر جنازہ کے لئے آتے اور نمازیوں کو مسجد میں نمازِ جنازہ پڑھتے دیکھتے تو لوٹ جاتے اور مسجد میں نمازِ جنازہ نہیں پڑھتے تھے۔“ (امام تیہیؓ نے بھی اس زیادت کی روایت کی ہے لیکن اس میں یہ صراحت ہے کہ میں نے حضرت ابو ہریرہؓ کو دیکھا ہے کہ اگر وہ جنازہ کے لئے آتے..... اخ) اس زیادت میں صراحت پائی جاتی ہے کہ صالح نے جماعتِ ائمہ کے الفاظ ہی میں حدیث کی روایت کی ہے کیونکہ یہ وہی فرد ہیں جو ابو داؤدؓ کی روایت ”فلاشیع علیہ“ کے خلاف اس حکایت کی نسبت ان صحابہؓ کی طرف کرتے ہیں جو مسجد میں نمازِ جنازہ پڑھنے کو ترک کرتے تھے۔ پس یہ چیز اس کی وضاحت اور ابو داؤدؓ کی روایت کی نفی کرتی ہے۔<sup>(۳۲)</sup>

رقم الحروف کی رائے میں، علامہ البالیؑ کا امام ابو داؤدؓ کی روایت کو ”شاذ“ قرار دینا اصولاً درست نہیں ہے کیونکہ ”شاذ“ اس حدیث کو کہتے ہیں کہ جس کا راوی خود تو ثقہ ہے لیکن کسی روایت میں اپنے سے اوثق یا اکثر رواۃ کی اس طرح مخالفت کرتا ہے کہ ان میں سے ایک کا صدق دوسرے کے کذب کو مستلزم ہو۔ ایسے راوی کی مخالف روایت کو محفوظ اور اس کی مخالفت کو مخالفۃ الثقات کہتے ہیں۔ امام شافعیؓ وغیرہ کا قول ہے: ”الشاذ مارواه المقبول مخالفًا لرواية من هو أولى منه، لا أن يروى ما لا يروى غيره، فمطلق التفرد لا يجعل المروي شاذ كما قيل، بل مع المخالفۃ المذکور“ امام حکمؓ فرماتے ہیں کہ ”إن الشاذ هو الحديث الذي ينفرد به الثقة من الثقات وليس له أصل بمتابع لذلك الثقة“ اور امام ابن حجر عسقلانیؓ فرماتے ہیں کہ: ”الشاذ هو أن يروى الضابط والصادق شيئاً فرواه من هو أحفظ منه أو أكثر عدداً بخلاف مارواي بحيث يتعدى الجمع على قواعد المحدثين“ مزید فرماتے ہیں: ”وجه رد الشاذ المخالفة لمن هو أو ثق من روایة، لا الضعف في راوی الشاذ“ مزید تفصیل مصطلح الحدیث کی کتب<sup>(۳۳)</sup> میں دیکھی جاسکتی ہے۔ چونکہ امام ابو داؤدؓ اور دوسرے تمام ائمہ کی روایات ایک ہی راوی ابن ابی ذئب عن صالح مولی التوأمہ عن ابی ہریرہ مروی ہیں ہلذا ثقہ واوثق کا سوال ہی پیدا نہیں ہوتا، پھر محدثین نے ان روایات میں اختلاف الفاظ کی تاویل اور ان میں جمع و تقطیق کی سعی بھی کی ہے، جس

سے معنوی شذوذ بالکل یہ ختم ہو جاتا ہے۔ پس شذوذ فی المتن کا دعویٰ غلط قرار پاتا ہے۔ لغوی اعتبار سے اسے منفرد عن الْجَمْهُور، تو کہا جاسکتا ہے لیکن اصطلاحاً سے 'شاذ' کہنا ظلم ہے۔ اگر علامہ البانیؒ شذوذ کی بجائے 'ترجیح' کو اپناتے تو شاید معاملہ اتنا نگین نہ ہوتا، مگر علامہ رحمہ اللہ نے اس حدیث کو شاذ قرار دے کر گویا غیر معتبر اور مردود قرار دیا ہے، فاتح اللہ وانا الیہ راجعون۔

حیرت کی بات تو یہ ہے کہ کبار محدثین میں سے علی الحدیث کے ماہرین اور نقاد حدیث میں سے کسی کو بھی اس میں شذوذ نظر نہیں آیا۔ اگر علامہ البانیؒ کے نزدیک جمہور سے روایت میں منفرد ہونا ہی شاذ قرار دینے کے لئے کافی ہے تو آخر آں رحمہ اللہ کو اس روایت میں شذوذ کیوں نظر آیا جس میں "فلا أجر له" کے الفاظ مروی ہیں حالانکہ بقول محمد بن میمون تھیں خطا ہے۔ میں مزید کہتا ہوں کہ امام طیاریؒ، امام ابن ابی شیبہؒ اور امام نیھانیؒ کی جس زیادت کی طرف علامہ البانیؒ نے اشارہ کیا ہے، اس سے کسی بھی طرح ان کے موقف کو تقویت نہیں ملتی ہے کیونکہ یہ زیادت تو اس بات کا اثبات کرتی ہے کہ صحابہ کرامؐ کے دور میں مسجد میں نمازِ جنازہ ہوا کرتی تھی۔ مزید یہ کہ ان صحابہ کرامؐ کا واپس لوٹ جانا اس حکم سے ان کی لاعلمی کی بنا پر محمول ہوگا، نہ کہ اس کی کراہت یا ممانعت پر۔ یہ بھی ممکن ہے کہ ان لوگوں کی نگاہ میں رسول اللہ ﷺ کا عام معمول ہی جلت ہو یا پھر پونکہ مسجد کے باہر جنازہ کے لئے ایک جگہ عہدہ نبوی میں مخصوص تھی، اس لئے وہ سمجھتے ہوں کہ وہیں جنازہ پڑھا جائے۔ یا ان اشخاص کی ذاتی رائے تو ہو سکتی ہے، شرعی دلیل نہیں بن سکتی کیونکہ ثابت شدہ عمل نبوی کے مقابلہ میں کسی کا کوئی خالف موقف لائق اتنا نہیں ہو سکتا، واللہ اعلم!

پس واضح ہوا کہ مذکورہ بالازیادت سے یہ نتیجہ اخذ کرنا سراسر نا انصافی پر منی ہے کہ اس زیادت کے الفاظ جماعتِ ائمہ کے الفاظ کو مزید موکدا اور امام ابو داؤدؓ کے الفاظ کی فتحی کرتے ہیں، لہذا علامہ البانیؒ کا یہ قول ناقابل التفات ہے کہ: "یہ زیادت اس تاویل کے بطلان پر بھی دلالت کرتی ہے جو جماعتِ ائمہ کی روایت کو بقول ان کے ابو داؤدؓ کی روایت: "فلا شیعی علیہ" کے ہم معنی اور غیر متفاضل بنانے کے لئے کی جاتی ہے۔ میں کہتا ہوں کہ تاویل تصحیح کی ایک شاخ ہے، پس جب کہ ہم نے ابو داؤدؓ کی روایت کا شذوذ واضح کر دیا ہے اور اس میں کوئی مشکل بھی باقی نہیں ہے تو تاویل کی کوئی ضرورت باقی نہیں رہ جاتی۔"

## حدیثِ زیرِ مطالعہ کی تضعیف

امام ابن حبان<sup>(۳۵۲ھ)</sup> نے اس حدیث کو صاحب بن نہیان کے ترجمہ میں مقابل استدلال اور غیر معتبر روایت قرار دیتے ہوئے بطور مثال پیش کیا ہے، اور فرماتے ہیں کہ ”یہ خبر باطل ہے۔ مصطفیٰ کس طرح یہ خبر دے سکتے تھے کہ جو مسجد میں نمازِ جنازہ پڑھے، اس کے لئے کوئی (اجر) نہیں ہے، حالانکہ خود آں<sup>۲۵</sup> نے حضرت سہیل بن بیضا<sup>۲۵</sup> کی نمازِ جنازہ مسجد میں پڑھائی تھی۔“

امام ذہبی<sup>(۷۸۷ھ)</sup> نے بھی صاحب بن نہیان کے ترجمہ کے تحت حضرت ابو ہریرہؓ سے مروی ان کی تین احادیث بطور مثال نقل کی ہیں جن میں سے ایک یہی زیر بحث حدیث ہے۔ پھر آں رحمہ اللہ نے اس کے متعلق امام ابن حبان<sup>۲۶</sup> کا مذکورہ بالاقول نقل کیا ہے اور مجموعی طور پر ان تینوں احادیث کے متعلق فرماتے ہیں کہ ”صحاح کی یہ احادیث امام ابن معین<sup>۲۷</sup> کے نزدیک وہی مرتبہ رکھتی ہیں جو کہ انہوں نے بیان کیا ہے۔“<sup>(۲۸)</sup>

امام بغوی<sup>(۵۱۶ھ)</sup> فرماتے ہیں کہ ”یہ حدیث سنداً ضعیف ہے، اور صاحب مولیٰ التوآمد کے تفردات میں شمار ہوتی ہے۔“<sup>(۲۹)</sup>

امام نووی<sup>(۶۷۶ھ)</sup> فرماتے ہیں کہ ”یہ حدیث ضعیف ہے اور اس سے استدلال درست نہیں ہے۔“ امام احمد<sup>۳۰</sup> کا قول ہے کہ یہ حدیث ضعیف ہے، اس میں صاحب مولیٰ التوآمد کا تفرد ہے اور وہ ضعیف ہے۔<sup>(۳۱)</sup> آں رحمہ اللہ<sup>۳۲</sup> الخلاصۃ میں مزید فرماتے ہیں کہ ”امام احمد بن حنبل، امام ابن منذر، امام خطابی<sup>۳۳</sup> اور امام یہیہ<sup>۳۴</sup> نے اس حدیث کی تضعیف کی ہے، اور یہ تمام محدثین کہتے ہیں کہ یہ مولیٰ التوآمد کے تفردات میں سے ہے، اور اس کی عدالت مختلف فیہ ہے۔ ان لوگوں کی سب سے بڑی جرحاں کے اختلاط<sup>۳۵</sup> کی ہے، لیکن یہ بھی کہتے ہیں کہ ابن ابی ذئب کا ان سے سماع اختلاط<sup>۳۶</sup> سے قبل کا ہے۔“<sup>(۳۷)</sup>

امام ابن جوزی<sup>(۷۵۹ھ)</sup> فرماتے ہیں:

”یہ حدیث صحیح نہیں ہے۔ اس کے راوی صاحب<sup>۳۸</sup> کی امام مالک<sup>۳۹</sup> نے تکذیب کی ہے، اور امام ابن حبان<sup>۴۰</sup> فرماتے ہیں کہ ان کی عقل میں فتور آ گیا تھا، چنانچہ ایسی چیزیں لاتے تھے جو موضوعات (من گھڑت)<sup>۴۱</sup> کے مشابہ ہوتی تھیں۔“

امام زیلیعی حنفی (۷۲۷ھ) فرماتے ہیں کہ ”امام ابن عدیٰ نے اکامل، میں اس حدیث کو بلفظ امام ابو داؤد وارد کیا ہے اور اسے صالح راوی کی منکرات میں شمار کیا ہے۔“<sup>(۳۱)</sup>

امام ابن قیم (۷۵۷ھ) فرماتے ہیں:

”امام احمد وغیرہ نے اس حدیث کو ضعیف قرار دیا ہے۔ امام احمد فرماتے ہیں کہ یہ حدیث ہے جس میں صالح مولی التوأمہ کا تفرد ہے۔ اسی طرح امام یعنی فرماتے ہیں کہ یہ حدیث راوی صالح کے تفردات میں شمار ہوتی ہے اور حضرت عائشہؓ کی حدیث اس سے صحیح تر ہے۔ راوی حدیث صالح کی عدالت کے بارے میں اختلاف پایا جاتا ہے۔ امام مالکؓ اس پر جرح کیا کرتے تھے، پھر انہوں نے حضرات ابو بکر و عمر رضی اللہ عنہما کا تذکرہ کیا ہے کہ جن کی نماز ہائے جنازہ مسجد میں پڑھی گئی تھیں۔“<sup>(۳۲)</sup>

امام عبد اللہ بن احمد بن حنبل فرماتے ہیں کہ: ”میں نے اپنے والد (امام احمد بن حنبل) سے حضرت ابو ہریرہؓ کی اس حدیث کے متعلق استفسار کیا تو انہوں نے حضرت عائشہؓ کی حدیث نقل کرتے ہوئے فرمایا: ”جب تک صالح مولی التوأمہ کی حدیث ثابت نہ ہو، وہ ان کے نزد یک شبت نہیں یا صحیح نہیں ہے۔“<sup>(۳۳)</sup>

علامہ سید سابق فرماتے ہیں: ”امام احمد بن حنبلؓ نے فرمایا کہ یہ حدیث ضعیف ہے اور اس میں التوأمہ کے آزاد کردہ غلام صالح کا تفرد ہے، اور وہ ناقابل اعتبار راوی ہے۔“<sup>(۳۴)</sup>

### حدیث زیرِ مطالعہ کے متعلق محدثین کی آراء

امام عجیبؓ نے انہیں ’شقہ‘ قرار دیا ہے، حافظ ابن حجر عسقلانیؓ فرماتے ہیں: ”صدقہ تھے، آخوند امام ابن عدیٰ کا قول ہے کہ قدماء مثلًا ابن الذئب اور ابن جرجج کے ان سے سماع میں کوئی حرج نہیں ہے، طبقہ رابعہ میں سے تھے اور ۱۲۵ھ میں وفات پائی تھی۔“ آس رحمہ اللہ ایک اور مقام پر فرماتے ہیں: ”ان میں ضعف ہے۔“ مزید فرماتے ہیں: ”اپنے اختلاط کی وجہ سے ضعیف ہے۔“ اصمیؓ کا قول ہے کہ ”شعبہ ان سے روایت نہیں کرتے تھے، بلکہ اس سے منع فرماتے تھے۔“ امام مالکؓ نے ان کو ”غیر شقہ“ قرار دیا ہے، چنانچہ وہ ان سے کوئی روایت نہیں لیتے تھے۔ امام یحییٰ بن معینؓ سے بھی ان کا ”غیر قویٰ“ ہونا منقول ہے۔ امام احمد فرماتے ہیں کہ ”امام مالکؓ نے صالح کو پایا تھا جبکہ وہ بوڑھے ہو چکے تھے اور

اختلاط کرنے لگے تھے۔ جنہوں نے قدیماً ان سے سماں کیا ہے، مجھے ان میں کوئی حرج معلوم نہیں ہوتا ہے۔ ان سے اہل مدینہ کے اکابر نے روایت کی ہے۔ ”امام یحیٰ قطان فرماتے ہیں کہ ”مختلط ہو گئے تھے اور ثقہ نہ تھے۔“ امام ابن عینیہؓ فرماتے ہیں کہ ”وہ اختلاط (یعنی گذہ) کرنے لگے تھے، پس میں نے انہیں ترک کر دیا تھا۔“ امام جوزجانیؓ کا قول ہے: ”ابن ابی ذہب کا ان سے سماں قدیم ہے لیکن امام ثوریؓ تغیر کے بعد بھی ان کے ساتھ مجالست رکھتے تھے۔“ امام نسائیؓ نے انہیں ضعیف، قرار دیا ہے۔ امام ابن معینؓ نے ایک مرتبہ فرمایا کہ ”ثقہ نہ تھے، ان کے ایک دوسرے قول کے مطابق ”قوی نہ تھے“ اور ایک بار فرمایا کہ ”ثقة جدت تھے اور وفات سے قبل خرابی حافظہ کا شکار ہو گئے تھے، پس جنہوں نے اس سے پہلے ان سے سنا ہے، وہ ثابت ہے۔“ امام ابو حامیؓ کہتے ہیں کہ ”وہ قوی نہ تھے۔“ امام ابن مدینیؓ فرماتے تھے کہ ”ثقة تھے إلا یہ کہ وہ عمر رسیدہ اور خرابی حافظہ کا شکار ہو گئے تھے۔“ ایک جماعت نے ان کے عمر دراز ہونے اور حافظہ کی خرابی کے بعد بھی ان سے سماں کیا ہے، پس ان کا سماں صحیح نہیں ہے۔ امام ثوریؓ نے ان کی خرابی حافظہ کے بعد ان سے سماں کیا ہے، لیکن ابن ابی ذہب نے ان سے اس سے قبل سماں کیا ہے۔ (ایسا ہی ایک قول امام یحیٰؓ سے بھی منقول ہے)۔ امام احمدؓ کا قول ہے کہ ” صالح الحدیث تھے۔“ امام ابن شاہینؓ نے ان کو عدم ثقہ بتایا ہے۔ امام سعدیؓ کا قول ہے کہ ”متغیر ہو گئے تھے۔“ ابو محمد عبد الحمّ نے بھی ان کے اختلاط کا تذکرہ کیا ہے۔ امام یہیؓ فرماتے ہیں کہ ”ان کی عدالت مختلف فیہ ہے۔“ امام مالکؓ بن انسؓ ان پر جرح کرتے تھے۔ امام نوویؓ نے انہیں ضعیف، لکھا ہے اور فرماتے ہیں کہ ”ان کے ساتھ احتجاج (دلیل پکڑنا) درست نہیں ہے۔ امام احمدؓ نے ان کی تضعیف کی ہے۔“ اور ”الخلافۃ“ میں لکھتے ہیں کہ ”ان کی عدالت مختلف فیہ ہے اور ان پر اختلاط ہی کی سب سے بڑی جرح کی گئی ہے، لیکن کہا گیا ہے کہ ابن ابی ذہب کا ان سے سماں اختلاط سے قبل کا ہے۔“ علامہ محمد طاہر پٹنی حفظہ (۹۸۶ھ) بیان کرتے ہیں کہ ” صالح مولی التوأمہ مجروح ہے اور حضرت ابو ہریرہؓ سے حدیث روایت کرتا ہے۔“

امام ابن جوزیؓ (۷۵۹ھ) فرماتے ہیں: ” صالح مجروح ہے۔ امام شعبہؓ اس سے روایت نہیں کیا کرتے تھے بلکہ اس سے منع فرماتے تھے۔ امام مالکؓ اور امام یحیٰؓ کا قول ہے کہ ثقہ نہیں

ہے۔ امام ابن حبانؓ فرماتے ہیں کہ: عقلاً متغیر ہو گئے تھے، چنانچہ ثقات کی طرف سے ایسی روایات لاتے تھے جو کہ موضوعات (من گھرث) جیسی ہوتی تھیں۔ تبّجھ ان کے آخری دور کی حدیثیں ان کے قدیم دور کی حدیثوں سے گلڈ مذہبی تھیں اور وہ ان کے درمیان امتیاز نہیں کرپاتے تھے، لہذا مستحق ترک ہیں۔<sup>(۲۵)</sup>

امام ابن عبد البرؓ کا قول ہے کہ: ”صالح مولی التوأم اہل علم میں سے تھے، انہے حدیث میں سے کچھ نے ان کے ضعف کی وجہ سے ان سے دلیل نہیں پکڑی ہے اور کچھ ان سے احادیث کو قبول کرتے ہیں، بالخصوص جواب ابن ابی ذئب ان سے روایت کرتے ہیں، اتنی۔<sup>(۲۶)</sup>

امام ابن قدامة المقدسیؓ (۲۲۰ھ) فرماتے ہیں کہ: ”مانعین کی دلیل صالح مولی التوأم سے مردی وہ حدیث ہے جس کے بارے میں امام ابن عبد البرؓ کا قول ہے کہ: اہل علم کا ایک طبقہ ان کے ضعف اور مختلط ہو جانے کے باعث ان کی حدیثوں میں سے کچھ بھی قبول نہیں کرتا، جبکہ دوسرا طبقہ ان سے احادیث کو قبول کرتا ہے، بالخصوص وہ احادیث جواب ابن ابی ذئب نے ان سے روایت کی ہوں۔ پھر بھی وہ اس کو مسجد کی آلوگی اور ناپاکی کے خوف پر محمل کرتے ہیں۔<sup>(۲۷)</sup>

امام ابن حبانؓ (۳۵۲ھ) فرماتے ہیں:

”پوکہ اختلاط کی وجہ سے وہ اپنی قدیم اور آخر کی احادیث کے مابین امتیاز نہ کرپاتے تھے اور بعض احادیث کو دوسرا احادیث کے ساتھ گلڈ مذہبی کردیتے تھے، اور یہ وہ چیز ہے کہ جس سے انسان کی عدالت اٹھ جاتی ہے، اور اس کی روایات ناقابل استدلال اور غیر معتر ہو کر رہ جاتی ہیں۔<sup>(۲۸)</sup>

صاحب ’التفید والايضاح‘ فرماتے ہیں:

”وہ فی نفسہ صدق تھے إلا یہ کہ وہ آخر میں اختلاط کا شکار ہو گئے تھے۔ قدمًا مثلاً ابن ابی ذئب، ابن جرثیج اور زیاد بن سعد وغیرہ کی ان سے روایت میں کوئی جرح نہیں ہے۔<sup>(۲۹)</sup>

امام ابن قیم جوزیؓ (۱۵۷ھ) فرماتے ہیں:

”میں کہتا ہوں کہ راوی حدیث صالح فی نفسہ ثقہ ہے، جیسا کہ عباس الدوریؓ نے امام ابن معینؓ سے نقل کیا ہے کہ وہ فی نفسہ ثقہ تھے۔ ابن ابی مریمؓ اور یحییؓ کا قول ہے کہ ثقہ جحت ہے۔ میں نے ان کے متعلق سوال کیا کہ امام مالکؓ نے تو انہیں ترک کیا ہے تو انہوں نے جواب دیا کہ امام مالکؓ نے انہیں حافظہ خراب ہونے کے بعد پایا تھا۔ امام

ثوریٰ نے بھی ان کو حافظہ کی خرابی کے بعد پایا تھا لیکن انہوں نے ان سے سماع کیا ہے۔ لیکن ابن ابی ذئب نے ان سے حافظہ کی خرابی سے قبل سماع کیا تھا۔ امام علی بن مدینی فرماتے ہیں کہ وہ ثقہ تھے سوائے اس کے کہ ان کا حافظہ چلا گیا تھا اور وہ بوڑھے ہو گئے تھے، مگر امام ثوریٰ نے ان کے حافظہ خراب ہونے کے بعد بھی سماع کیا ہے، لیکن ابن ابی ذئب کا ان سے سماع اس سے پہلے کا ہے۔ امام ابن حبان فرماتے ہیں کہ ان کے اندر ۱۲۵۱ھ میں تغیر آ گیا تھا، چنانچہ ثقات کی طرف سے ایسی حدیثیں بیان کرتے تھے جو کہ موضوعات کے مشابہ ہوں۔ پس ان کے اخیر دور کی حدیثیں ان کے قدیم دور کی حدیثوں سے گلٹ ہو گئی تھیں، اور وہ ان کے درمیان تغیر نہیں کر پاتے تھے، چنانچہ مستحق ترک ہیں۔<sup>(۵۰)</sup> آئتی،<sup>(۵۱)</sup>

امام منذری<sup>(۵۲)</sup> فرماتے ہیں: ”صالح مولی التوأمہ پر متعدد ائمہ نے کلام کیا ہے۔“<sup>(۵۲)</sup>  
 علامہ ابو طیب نسیس الحنفی عظیم آبادی<sup>(۵۳)</sup> (۱۳۲۹ھ) فرماتے ہیں: ”صالح مولی التوأمہ کی تضعیف کی گئی ہے۔ وہ آخر عمر میں اپنی حدیثوں کو بھول گئے تھے۔“<sup>(۵۴)</sup>  
 آں رحمہ اللہ مزید فرماتے ہیں کہ: ”میں کہتا ہوں کہ صالح بن نبہان مولی التوأمہ کے بارے میں امام ابن معین کا قول ہے کہ ثقہ جھٹ ہے۔ تحریف سے قبل ان سے ابن ابی ذئب نے سماع کیا ہے اور جو چیز ان کے اختلاط سے قبل کی مسموع ہو، وہ ثابت ہے۔ امام ابن عدی فرماتے ہیں کہ قدماء کی ان سے روایت میں کوئی حرج نہیں ہے، جیسا کہ ”الخلافۃ“ میں مذکور ہے۔<sup>(۵۵)</sup>  
 صالح بن نبہان مولی التوأمہ کے تفصیلی حالات کے لئے مندرجہ ذیل کتب اسماء الرجال<sup>(۵۶)</sup> کی طرف مراجعت مفید ہوگی۔

### زیر مطالعہ حدیث کے تحسین و تصحیح

چونکہ ابن ابی ذئب کا صالح مولی التوأمہ سے سماع قبل از اختلاط ثابت ہے لہذا حدیث زیر بحث لا اقتدار قرار پاتی ہے، چنانچہ محقق محدثین نے بر ملا اس کی تحسین فرمائی ہے۔

امام ابن قیم الجوزی<sup>(۵۷)</sup> (۷۷۰ھ) فرماتے ہیں:

”یہ حدیث حسن ہے کیونکہ یہ صالح سے ابن ابی ذئب کی روایت ہے اور ان کا سماع صالح کے اختلاط سے قبل کا ہے، لہذا ان کا اختلاط ان احادیث کے لئے موجب رد نہیں ہے جو کہ اختلاط سے قبل کی ہوں۔“<sup>(۵۸)</sup>

شارح ترمذی علامہ عبدالرحمن محدث مبارکپوری<sup>(۱۳۵۲)</sup> فرماتے ہیں:

”میں کہتا ہوں کہ بظاہر ابو داؤد کی حدیث حسن ہے۔ حافظ ابن حجر<sup>ؓ</sup> نے تقریب التہذیب میں صالح بن نیہان مدنی مولیٰ التوأم کے متعلق لکھا ہے کہ صدقہ ہے لیکن اپنے آخری دور میں مختلط ہو گئے تھے۔ امام ابن عذر<sup>ؓ</sup> نے لکھا ہے کہ ان سے قدمًا مثلاً ابن ابی ذہب اور ابن جرج<sup>ؓ</sup> کی روایت میں کوئی حرج نہیں ہے، اتنی۔

امام ابو داؤد<sup>ؓ</sup> نے یہ حدیث صالح مولیٰ التوأم سے ابن ابی ذہب کے واسطے سے روایت کی ہے، لیکن یہ بھی ثابت ہے کہ حضرت عمر<sup>ؓ</sup> نے حضرت ابو میر<sup>ؓ</sup> کی نمازِ جنازہ مسجد میں پڑھائی تھی اور اسی طرح حضرت صحیب<sup>ؓ</sup> نے حضرت عمر<sup>ؓ</sup> کی نمازِ جنازہ مسجد میں پڑھائی تھی۔ صحابہ کرام میں سے کسی نے بھی نہ حضرت عمر<sup>ؓ</sup> کارت کی تھی اور نہیں حضرت صحیب<sup>ؓ</sup> پر چنانچہ صحابہ کرام رضی اللہ تعالیٰ عنہم کا مسجد میں میت کی نمازِ جنازہ پڑھنے پر اجماع واقع ہو گیا۔ لہذا ابو داؤد<sup>ؓ</sup> نے مذکورہ حدیث کی تاویل اس وجہ سے ضروری ہے کہ یہ حدیث حسن ہے، واللہ تعالیٰ اعلم۔<sup>(۵۴)</sup>

محدث مبارکپوری<sup>ؓ</sup> کے اس اقتباس میں علامہ البانی<sup>ؓ</sup> کی اس بات کا جواب بھی موجود ہے کہ امام ابو داؤد<sup>ؓ</sup> کی حدیث زیر مطالعہ کی تاویل کیوں کر ضروری ہے۔ علامہ اس تاویل کی ضرورت سے انکار کرتے ہیں جیسا کہ حاشیہ نمبر ۳۷ سے متعلق اقتباس میں اوپر گزر چکا ہے۔<sup>(۵۵)</sup>

سید سابق فرماتے ہیں ”کچھ ائمہ نے رسول اللہ ﷺ کی اس حدیث کو صحیح قرار دیا ہے۔<sup>(۵۶)</sup>

علامہ ناصر الدین البانی<sup>ؓ</sup> نے اس حدیث کو ایک مقام پر بلفظ ” فلا شیء له ” ”حسن“ قرار دیا ہے،<sup>(۵۸)</sup> اور بعض دوسرے مقامات پر بحوالہ مسند احمد و ابن ماجہ عن ابی ہریرہ ”فليس له شيء“ کے الفاظ کے ساتھ ”صحیح“، قرار دیا ہے۔<sup>(۵۹)</sup>

علامہ رحمہ اللہ صالح مولیٰ التوأم کے مختلط ہونے کی بنا پر ائمہ کی جانب سے اس حدیث کی تضعیف کی طرف اشارہ کرتے ہوئے لکھتے ہیں:

”میں کہتا ہوں: اس کا سبب یہ ہے کہ وہ مختلط ہو گئے تھے۔ پس جنہوں نے ان سے اختلاط سے قبل سماں کیا ہے، مثلاً ابن ابی ذہب تو وہ جنت (دبلی) ہیں لیکن جنہوں نے اختلاط کے بعد ان سے سماں کیا ہے، وہ جنت نہیں ہیں۔ یہ تفصیل پرانے اور جدید دور کے تمام علماء کی رائے پر قائم ہے (پھر امام ابن ابی حاتم سے، امام احمد<sup>ؓ</sup> اور امام میجی<sup>ؓ</sup> بن معین<sup>ؓ</sup> کے اقوال نقل کرتے ہیں)۔<sup>(۶۰)</sup>

جب ہم نے یہ تفصیل جان لی اور یہ بھی معلوم ہے کہ یہ حدیث ان سے ابن ابی ذئب کی روایت کرده ہے تو اس کا اثبات واضح ہوا۔<sup>(۲۰)</sup>

علامہ رحمہ اللہ مزید فرماتے ہیں: ”پس جن ائمہ، مثلاً امام تیہیٰ اور امام احمدؓ نے صالح مولیٰ التوأّمہ پر محل طعن کو لے کر اس حدیث کو تضییف کی ہے، وہ لاکٰق المفاتیح نہیں ہے۔<sup>(۲۱)</sup>

پھر آں اس حدیث کی تصحیح سے امام احمدؓ کے وقف کی وجہ بر عالم خود بیان کرتے ہوئے لکھتے ہیں:

”میں کہتا ہوں کہ امام احمدؓ نے اس حدیث کی تصحیح سے اس لئے توقف کیا ہے کہ اس وقت تک وہ تفصیل جو ہم نے اوپر نقل کی ہے، ان پر واضح نہ تھی یادہ سمجھتے تھے کہ حدیث مذکور حضرت عائشہؓ کی حدیث کی معارض ہے جو کہ بلاشبہ صحیح ہے۔ میری رائے یہ ہے کہ کسی حدیث پر نقد کرتے وقت ناقد کو ان فقہی امور کو ہرگز لمخوض نہیں رکھنا چاہئے جن سے اسے یہ وہم ہوتا ہو کہ وہ فقہی امور اس حدیث کے خلاف ہیں۔ پھر اس چیز کو وہ حدیث پر طعن کے لئے دلیل بنالے۔ یہ چیز اگرچہ علم حدیث کے قواعد میں سے نہیں ہے، لیکن اگر ایسا ہو اور اس نقد پر اعتماد کیا جائے تو بہت سی تصحیح احادیث جو قوی اسناد سے وارد ہوئی ہیں، ان کا رد لازم آئے گا۔ اسی طرح اگر صالحؓ کی حدیث عائشہؓ کی حدیث کے خلاف ہے تو اس بنا پر اس پر طعن نہیں کرنا چاہئے، بلکہ باعتبار حدیثیت ان دونوں حدیثوں کے ثبوت کے بعد انکے مابین موافقت پیدا کرنے کی کوشش کرنی چاہئے، جیسا کہ حافظ ابن حجرؓ نے ”شرح الخجۃ“ میں اور دوسرے ائمہ نے دوسری تصاویف میں بیان کیا ہے۔<sup>(۲۲)</sup>

میں کہتا ہوں کہ علامہ محمد ناصر الدین الباجیؓ نے نام نہ لیتے ہوئے بلا واسطہ مذکورہ بالا اقتباس میں مجی السنه بطل جلیل استاذ الائمه امام احمد بن حنبلؓ کو علی حدیث سے لاعلم، فقہی اعتبار سے متعصب، لنقرِ حدیث کی مبادیات سے ناواقف اور لنقرِ حدیث میں انہیں ناقابل اعتماد ظاہر کرنے کی سعی نامشکور کی ہے، فنان اللہ وانا الیہ راجعون۔

میں پوچھتا ہوں کہ امام ہمام رحمہ اللہ نے کتنی اور ایسی کن کن احادیث پر فقہی امور کو لمخوض رکھتے ہوئے طعن کیا ہے جو قوی اسناد سے وارد ہوئی ہیں؟ امت مسلمہ اور خود علم حدیث پر امام رحمہ اللہ کے جو عظیم احسانات ہیں، امت رہتی دنیا تک ان کے احسانات کے بوجھ تکے دبی رہے گی۔ البتہ علامہ الباجیؓ کا مندرجہ ذیل قول اپنی جگہ صد فیصد درست ہے، فرماتے ہیں کہ ”پس اس بیان کے بعد امام ابن حبانؓ کا ”الضعفاء“ (۳۶۶/۱)، میں مذکور یہ قول ناقابل

التفات ہے: وهذا خبر باطل ، كيف يخبر المصطفى ﷺ أن المصلى في الجنازة لاشيء له من الأجر ، ثم يصلى هو ﷺ على سهيل ابن البيضا في المسجد”<sup>(۲۳)</sup>

## حدیث زیر مطالعہ کے معنی کے تعین اور رفع تعارض کے لئے تاویل

اب جبکہ حدیث زیر بحث لا اقت استدلال ثابت ہو چکی ہے تو ضروری محسوس ہوتا ہے کہ اس حدیث کے معانی اور اس کی اصل مراد کو سلف و صالحین، ائمہ و فقہائے حدیث نیز محقق علماء و شارحین کے اقوال کی روشنی میں سمجھا جائے، چنانچہ ملا علی قاری حنفی<sup>(۲۴)</sup> (۱۰۱۲ھ) فرماتے ہیں:

”صحیح روایت میں ”فلاشیئے له“ ہے، میں کہتا ہوں کہ یہ روایت ”فلاشیئے علیه“ پر محمول ہے اور میں نے اس مسئلہ کو ایک مستقل رسالہ میں بیان کیا ہے۔<sup>(۲۵)</sup> لیکن امام بغوي<sup>(۲۶)</sup> (۶۱۵ھ) فرماتے ہیں:

”اگر یہ حدیث ثابت ہو جائے تو بھی اس بات کا احتمال ہے کہ اس سے مراد اجر میں کمی ہو، کیونکہ اگر مسجد میں نماز پڑھی جاتی ہے تو اکثر لوگ ویں سے واپس لوٹ جاتے ہیں، اور میت کی تدبیف میں شریک نہیں ہوتے۔ اس کے برخلاف جس کی نماز قبروں کے پاس صحرای میں ہوتی ہے تو لوگ اسکی تدبیف میں بھی شریک ہوتے ہیں اور اس طرح ان کیلئے دو قیراط کا اجر کامل ہو جاتا ہے۔<sup>(۲۷)</sup>

امام ابن قیم جوزی<sup>(۲۸)</sup> (۱۵۷ھ) فرماتے ہیں:

”اس بات کا احتمال بھی ہے کہ حضرت ابو ہریرہؓ کی حدیث اگر ثابت ہو تو اس کا معنی یہ لیا جائے کہ اس سے متاؤلاً اجر میں کمی کا اثبات ہوتا ہے۔ یہ اس وجہ سے ہے کہ جو لوگ مسجد میں نمازِ جنازہ پڑھتے ہیں، ان میں سے بیشتر اپنے گھروں کو لوٹ جاتے ہیں اور تدبیف میں شریک نہیں ہوتے۔ جو شخص جنازہ کے لئے سمعی کرے، پھر قبروں کے پاس اس کی نمازِ جنازہ پڑھے اور اس کی تدبیف میں شریک ہو، اس کے لئے دو قیراط کا اجر ہے۔ اسی طرح جتنے زیادہ قدم چل کر جایا جائے اتنا ہی زیادہ اجر ملتا ہے۔ لہذا جو شخص مسجد میں نمازِ جنازہ پڑھے، اس کے اجر میں مزید کمی ہوئی، بمقابلہ اس شخص کے جو کہ مسجد سے باہر نمازِ جنازہ پڑھے۔ ایک جماعت نے حدیث کے الفاظ ”فلاشیئے له“ کی تاویل یہ کی ہے کہ اس سے مراد ”فلاشیئے علیه“ ہی ہے تاکہ دونوں الفاظ کے معانی میں وحدانیت و یکسانیت پیدا ہو جائے اور یہ دونوں الفاظ باہم متناقض بھی نہیں ہیں جیسا کہ ارشاد باری ہے: ﴿وَإِنْ أَسَأْتُمْ فَلَهَا﴾<sup>(۲۹)</sup> اور اس میں ”فلها“ سے مراد ” فعلیہا“ ہے۔<sup>(۳۰)</sup>

امام خطابیؒ بھی فرماتے ہیں کہ: ”یہ ممکن ہے کہ لہ میں لام، بمعنی ‘علیٰ’ (یعنی ‘علیٰ’) ہو جیسا کہ ارشادِ باری تعالیٰ میں ﴿وَإِنْ أَسَأْتُمْ فَلَهَا﴾ سے مراد ہے۔“<sup>(۲۸)</sup>

شارح ترمذی علامہ عبدالرحمن محدث مبارکپوریؒ (۱۳۵۲ھ) فرماتے ہیں:

”جہاں تک امام ابو داؤدؓ مذکورہ حدیث کا تعلق ہے تو میں بھی اس کا جواب چند پہلو سے دیتا ہوں جس طرح کہ امام نوویؒ نے صحیح مسلمؓ کی شرح میں اس کا جواب متعدد و جدہ سے دیا ہے اور ان میں سے اول یہ ہے کہ یہ حدیث ضعیف ہے، لہذا اس سے دلیل پکڑنا درست نہیں ہے۔ امام احمد بن حنبلؓ کا قول ہے کہ یہ حدیث ضعیف ہے اور اس میں مولیٰ التوأمہ کا تفرد ہے، اور وہ خود ضعیف ہے۔ دوم یہ کہ سنن ابو داؤدؓ کے مشہور، محقق اور مسموع نسخوں میں اس حدیث کے یہ الفاظ ملتے ہیں کہ ”جس نے مسجد میں جنازہ کی نماز پڑھی، اس پر کوئی گناہ نہیں ہے“، لہذا اس حدیث سے ان کا استدلال کرنا درست نہیں ہے۔ سوم یہ کہ اگر یہ حدیث ثابت ہو جائے اور یہ بھی ثابت ہو جائے کہ ”اس کے لئے کچھ نہیں ہے“ تو بھی اس کی یہ تاویل واجب ہوگی کہ اس پر (علیٰ) یا اس کے لئے (لہ) کوئی گناہ نہیں ہے تاکہ دونوں روایتوں کے مابین جمع و تطبیق قائم ہو سکے۔ مزید فرماتے ہیں کہ لہ، علیٰ کے معنی میں بھی استعمال ہوتا ہے، جیسا کہ اس ارشادِ باری تعالیٰ سے واضح ہے: ﴿وَإِنْ أَسَأْتُمْ فَلَهَا﴾ اور چہارم یہ کہ یہ حدیث اس شخص کے اجر میں کمی پر محمول ہوگی جو مسجد میں نمازِ جنازہ پڑھ کر لوٹ جائے اور قبرستان تک میت کے ساتھ نہ جائے، کیونکہ جو اس سے چھوٹا وہ قبرستان تک میت کے ساتھ جانے اور تدفین کے وقت اس کی موجودگی کا ہے۔“<sup>(۲۹)</sup>

شارح سنن ابی داؤد علامہ ابو طیب شمس الحق محدث عظیم آبادیؒ (۱۳۲۹ھ) فرماتے ہیں کہ ”یہ بات ثابت ہے کہ حضرت ابو بکر اور عمر رضی اللہ عنہما کی نمازِ جنازہ مسجد میں پڑھی گئی تھیں اور یہ بات بھی معلوم ہے کہ ان دونوں خلافاً کے جنازوں کی نمازوں میں عام مہاجرین اور انصار (صحابہؓ) نے شرکت کی تھی۔ پس صحابہ کا اس فعل پر ترک نکارت اس کے جواز کی دلیل ہوئی۔ اس بات کا بھی احتمال ہے کہ اس حدیث کا یہ معنی لیا جائے کہ اس سے متناولاً اجر میں کمی کا اثبات ہوتا ہے۔ اور یہ اس وجہ سے ہے کہ جو لوگ مسجد میں جنازہ کی نماز پڑھتے ہیں، ان میں سے بیشتر نماز کے بعد اپنے گھروں کو لوٹ جاتے ہیں اور تدفین میں شریک نہیں ہوتے۔ جو شخص جنازہ کے لئے سعی کرے، اس پر نمازِ جنازہ پڑھے، قبرستان جائے اور تدفین میں شریک ہو تو اس کے لئے دو قیراط کا اجر ہے۔“

حضرت ابو ہریرہؓ سے مروی ہے کہ نبی ﷺ نے فرمایا کہ: ”جس نے نمازِ جنازہ پڑھی اس کے لئے ایک قیراط اجر ہے اور جو اس کی تدفین میں بھی شریک ہواں کے لئے دو قیراط کا اجر ہے،“ اور قیراط احد پہاڑ کے مثل ہے۔ اس کے علاوہ جتنے زیادہ قدم چل کر جایا جائے، اتنا ہی زیادہ اجر ملتا ہے، لہذا جو شخص مسجد میں نمازِ جنازہ پڑھے، اس کے اجر میں مزید کمی ہوئی بمقابلہ اس شخص کے جو میدان میں نمازِ جنازہ پڑھے۔ اور حدیث کے الفاظ ”فلاشیع علیه“ کا معنی یہ ہے کہ اس میں نماز پڑھنے والے پر کوئی گناہ نہیں ہے۔ بعض لوگوں نے حدیث کے الفاظ ”فلاشیع له“ سے مراد یہ بتائی ہے کہ مسجد میں نمازِ جنازہ ادا کرنے والے نمازی کے لئے کوئی اضافی فضیلت نہیں ہے، بلکہ (جہاں تک نمازِ جنازہ پڑھنے کا ثواب کا تعلق ہے تو) خواہ مسجد میں ہو یا کسی اور جگہ اس کا اجر برابر ہے۔ اس سے دونوں حدیثوں کے مابین تعارض اور اختلاف دور ہو جاتا ہے۔<sup>(۱۹)</sup>

امام شوکانی (۱۲۵۰ھ) فرماتے ہیں:

”مسجد میں نمازِ جنازہ کی کراہت پر اس حدیث سے بھی استدلال کیا جاتا ہے جس کی تخریج امام ابو داؤد نے حضرت ابو ہریرہؓ سے کی ہے، فرماتے ہیں کہ رسول اللہ ﷺ نے فرمایا ہے: ”من صلی علی جنازہ فی المسجد فلاشیء له“ اور امام ابن ماجہؓ نے ان الفاظ کے ساتھ اس کی تخریج کی ہے: ”فليس له شيء“ لیکن اس حدیث کی سند میں صالح مولی التوأمہ ہے جس پر متعدد ائمہ نے کلام کیا ہے۔ امام نوویؓ فرماتے ہیں کہ: جمہور نے اس کا جواب متعدد وجوہ سے دیا ہے (پھر وہ تمام وجوہ بیان کرتے ہیں جو اور پر حاشیہ نمبر ۲۹ سے متعلق تحریۃ الاحوزیؓ کے منقولہ اقتباس میں گزر چکے ہیں)،<sup>(۲۰)</sup>

علامہ سید سابق فرماتے ہیں:

”بعض ائمہ نے امام ابو داؤدؓ کی روایت کے الفاظ: ”جس نے مسجد میں نمازِ جنازہ پڑھی اس کے لئے کچھ نہیں ہے۔“ سے مراد یہ بتائی ہے کہ اس پر کوئی عذاب نہیں ہے۔<sup>(۲۱)</sup>

علامہ محمد ناصر الدین البانیؓ امام ابن قیم الجوزیؓ کی مذکورہ بالا تحسین حدیث سے مطمئن نظر نہیں آتے، چنانچہ دبے لفظوں میں حدیث عائشہؓ اور حدیث ابو ہریرہؓ کے مابین موافقت و تاویل نہ کرنے کا شکوہ کرتے ہوئے فرماتے ہیں:

”یہاں اوپر جس موافقت کی طرف اشارہ کیا گیا ہے اس کے لئے اگر (امام ابن قیمؓ کی طرف سے) یہ کہا گیا ہوتا تو زیادہ بہتر تھا کہ حدیث عائشہؓ کی غایت مسجد میں نمازِ جنازہ

پڑھنے پر دلالت کرنا ہے اور صالح کی حدیث اس کی نفی نہیں کرتی کیونکہ یہ حدیث نمازِ جنازہ پر اجر کی مطلق نفی نہیں کرتی بلکہ یہ مسجد میں نمازِ جنازہ پڑھنے کے خصوصی اجر کی نفی کرتی ہے۔<sup>(۱) (۲)</sup> (جاری ہے)

### حاشیہ جات

- ۱) صحیح مسلم ۲۳/۳ (۹۷۳)، شرح السنہ ۵/۳۵، سنن ابی داود مع عون ۱۸۲/۳، جامع الترمذی مع تحقیق الاحوزی ۱۳۵/۲، مسنداً حمد ۶/۹۷، سنن النسائی ۲/۸۰، سنن ابن ماجہ ۱۵۱۸، سنن الکبریٰ للیبقی ۳/۴۵، الطحاوی ۱/۲۸۲، الاصابہ ۲/۸۲، ۹۱، الاستیعاب ۱۰۷، ۹۲/۲
- ۲) واضح رہے کہ مشہور صحابی رسول حضرت سعد بن ابی وقاصؓ کی وفات کے بارے میں اصحاب سیر کا اختلاف ہے، چنانچہ عمرو بن علی الفلاس وغیرہ نے ۵۳ھ، والقدی نے ۵۵ھ اور ابوالغیم نے ۵۸ھ لکھا ہے۔ (الاصابہ ۳/۲، الاستیعاب ۲۵-۲۳/۲)
- ۳) حضرات سہیل اور سہیل القرشی بن بیضاء رسول اللہ ﷺ کے صحابی تھے۔ ان کے والد کا نام وہب بن ربیعہ بن بلال ابن مالک بن ضبہ بن الحمرث بن فہر القرشی ہے۔ بیضاء ان کی ماں ہیں جنکا اصل نام وہب ہے۔ یہ دونوں بھائی بدری صحابی ہیں۔ امام ابوحماتم فرماتے ہیں: حضرت سہیل ان صحابیوں میں سے ہیں جنہوں نے قبیل از بھرت نبوی مکہ میں اپنے اسلام کو ظاہر کر دیا تھا، لیکن حضرت سہیلؓ کے بارے میں مشہور ہے کہ انہوں نے پہلے بھرت جبše کی لیکن جب اسلام پھیل گیا تو آپ رسول اللہ ﷺ کی خدمت میں مکہ حاضر ہوئے اور آپؐ کے ساتھ ہی رہے حتیٰ کہ جب نبی ﷺ نے بھرت فرمائی تو انہوں نے بھی بھرت کی۔ اس طرح حضرت سہیلؓ نے دوبار بھرت کی تھی۔ ان دونوں بھائیوں کی وفات مدینہ میں ۹۶ھ بھری میں ہوئی تھی۔ ابن اسحاقؓ اور ابن سعدؓ وغیرہ نے ان دونوں صحابیوں کا سند وفات یہی بیان کیا ہے۔ گواہ آں ﷺ نے ان دونوں صحابیوں کی نمازِ جنازہ مسجد نبوی میں اپنی عمر مبارک کے تقریباً آخری دور میں پڑھائی تھی۔ انس بن مالک کا قول ہے کہ نبی ﷺ کے بزرگ صحابیوں میں حضرت ابوکبر اور سہیل بن بیضاء رضی اللہ عنہما تھے۔ (الاصابہ فی تمییز الصحابة ۸۲/۹۰، ۹۱-۹۰، الاستیعاب فی اسماء الاصحاب ۱۰۶، ۹۲/۲ ۱۰۷)
- ۴) تحقیق الاحوزی شرح جامع الترمذی ۱۳۶/۲
- ۵) الموطأ ۲۲۹/۱، شرح السنہ ۵/۳۵۰، تحقیق لابن الجوزی ۱۳۲/۲
- ۶) صحیح مسلم ۲۳/۳ (۹۷۳)
- ۷) الموطأ ۲۳۰/۱، مصنف عبد الرزاق (۷/۵۶۷)، نصب الرایہ ۲/۲۷
- ۸) مصنف عبد الرزاق (۷/۵۶۷)، نصب الرایہ ۲/۲۷-۲/۲۷
- ۹) نیل الأوطار ۲/۲۷، نصب الرایہ ۲/۲۷
- ۱۰) نصب الرایہ ۲/۲۷
- ۱۱) نفس مصدر

- (١٢) سنن الکبری از بیهقی ٥٢٣ شرح السن للبغوي ٣٥١/٥
- (١٣) مصنف ابن ابی شیبہ ٣٦٢، نیل الاوطار للشوکانی ٧٢٨/٢ ص ١٩٨/٣ صحیح البخاری مع الفتح
- (١٤) صحیح مسلم (٩٧٣)، شرح السن ٣٥٠/٥، الموطأ ٢٢٩/١، سنن ابی داود مع العون ١٨٢/٣، الطحاوی ٢٨٣/١، سنن النسائی مع التعليقات السلفیة ٢٢٦/١، نیل الاوطار ٢٢٧/٢، سنن الکبری للبیهقی ٥١/٣، منشی الاخبار (مترجم) ٧٣٢/١
- (١٥) سنن ابن ماجہ ١٥١٨)، ضعیف سنن ابن ماجہ الالبانی ص ١١٦
- (١٦) جامع الترمذی مع تختة الاوزی ١٢٥/٢، فقه السنة از سید سابق (مترجم) ٥٣٣
- (١٧) زاد المعاد فی بدی خیر العباد لابن قیم ٢٨١/١
- (١٨) اعلل المتناہیة فی الاحادیث الواحیة لابن الجوزی ١٣٢/١
- (١٩) سلسلة الاحادیث الصحیحة للالبانی ٣٢٢/٥
- (٢٠) شرح السن ٣٥٢/٥، سنن ابی داود مع العون ١٨٢/٣، سنن ابن ماجہ ٣٦٢/١ (١٥١٧) سنن الکبری للبیهقی
- (٢١) زاد المعاد فی الطیلی ١٢٥/١، منhadم ٢٢٥، ٢٢٣/٢، ٢٢٥، مصنف عبد الرزاق (٢٥٧٩)، مصنف ابن ابی شیبہ ١٣٢/٣-٣٢٥، اکمال لابن عدی ١٩٨/٢، شرح المعانی للطحاوی ٢٨٣/١، اتحقیق لابن الجوزی ٢٨٣/٢
- (٢٢) زاد المعاد ٣٨٢-٣٨١/١، ١٨٣/٣، عون المبود ٣٥٢/٥ (٢٥) عون المبود ٣٨٢/٣
- (٢٣) کذافی العون ١٨٣/٣ (٢٦) اسرار المفہوم للقاری ص ٢٣٥
- (٢٤) نصب الرای ٢٧٥/٢، عون المبود ١٨٣/٣، سلسلة الاحادیث الصحیحة ٢٦٢/٥
- (٢٥) نیل الاوطار ٢٣٢/٢ (٢٧) نصب الرای ٢٧٥/٢
- (٢٦) سلسلة الاحادیث الصحیحة ٣٢٥-٣٢٦/٥ (٣٢) اینہا ٣٢٣-٣٢٤/٥
- (٢٧) قواعد ائمۃ الائمه لالتاسی ص ٣٠، ٣١، فتح المغیث للعراتی ص ٣٥-٣٧، فتح المغیث للطحاوی ٢٩٩/١، ٢٣٣-٢٣٤، الفیہ الحدیث للعراتی، مقدمة ابن الصلاح، تقریب النواوی، تدرییب الراوی للسیوطی ٢٣٨-٢٣٢/١، التقید والایضاح للعراتی ص ٨٣-٨٢، النکت علی کتاب ابن الصلاح لابن حجر حرس ٢٢٣-٢٢٤، بدی الساری لابن حجر حرس ٣٨٢، فتح الباری ٣٩١/١، ٣٢٢/٢، ٥٨٥، ٣٩١/٩، ٣٠٧/٩، ٥٩١، ٣٢٢/١، ٥٣٨/١١، وغیره
- (٢٨) سلسلة الاحادیث الصحیحة ٣٦٣/٥ (٣٣) المجروحین ٣٣٢/٢، نصب الرای ٢٧٢/٢
- (٢٩) میزان الاعتدال ٣٠٣/٢ (٣٤) شرح السن ٣٥٢/٥ (٣٥) نصب الرای ٢٧٢/٢
- (٣٠) نفس مصدر (٣٠) اعلل المتناہیة فی الاحادیث الواحیة ١٣٢/١ (٣١) نصب الرای ٢٧٥/٢
- (٣١) زاد المعاد ٣٨٢-٣٨١/٢ ونصب الرای ٢٧٢/٢ مختصرًا (٣٢) مسائل امام احمد ص ١٢٥
- (٣٢) الفقه النہی (مترجم انگلش) ٥٣٣/٣ (٣٣) اتحقیق فی احادیث الخلاف لابن الجوزی ١٣٢/٢-١٣٣/٢
- (٣٤) کذافی نصب الرای ٢٧٥/٢، سلسلة الاحادیث الصحیحة ٣٢٢/٥

- (٢٧) المغنی لابن قدامة ٢٩٣٢-٢٩٣٢، المجرورين في الصفعاء ٣٦٢٦/٢
- (٢٨) التقييد والإيضاح ص ٣٥٦ (٥٠) زاد المعاد ٣٨٢١
- (٢٩) عون المعبود ١٨٣/٣ (٥٢) نفس مصدر ١٨٢/٣ (٥٣) نفس مصدر
- (٣٠) تاریخ بغداد ابن معین ٢٢٢/٢، الثقات للعجمی ٣٢٢/١، الصفعاء الكبير للعقیلی ٢٠٣٢/٢، المجرورين في الصفعاء ٣٤٢٦/٢، الجرح والتعديل لابن ابي حاتم ٣١٢/٣، میران الاعتدال ٣٠٣٢/٢، سان المیزان الصفعاء والمعز وکین للنسائی (٥٧)، الصفعاء والمتروکین لابن الجوزی ٥١/٢، سان المیزان ٢٣٢/٢، تہذیب الکمال ٢٠١/٢، خلاصۃ تہذیب الکمال ٣٢٥، الکاشاف ٢٢٢، الاولی بالوفیات ٢٢٣/١٢، مؤلات محمد بن عثمان بن ابی شیبه لعلی بن المدینی (٨٧-٧٤)، تقریب التہذیب ٣٦٣/١، تہذیب التہذیب ٣٥٥، تاریخ الکبری للبغاری ٢٩١/٣، تاریخ الصغری للبغاری ٥٢٢، تاریخ اسماء الشفاعة لابن شاصین ص ٢١، قانون الموضوعات والصفاء للفتنی ص ٢٢٣، الکامل في الصفعاء لابن عدی ١٣٢/٣-١٣٢/٢، العلل لأحمد ٣٢٨/١، السنن الکبری للبیهقی ٥٢٣، فتح الباری ٣٠٣/١، فتح الباری ٣٨٢/١٣، فتح الباری ٣٨٢/١، مجمع الزوائد للهیشمی ٢٢١/٢، فتح الاحوزی ٢٣٨/٢، فتح الاحوزی ٢٢١/٢
- (٣١) زاد المعاد لابن قیم ١٣٦٢
- (٣٢) فقه السنة از سید سابق ٥٣٣
- (٣٣) ضعیف سنن ابی داود لللبانی ص ٢٢٣، ضعیف الجامع الصغری لللبانی (٥٢٦)، سلسلة الاحادیث الصحیحة لللبانی ٣٦٢/٥
- (٣٤) صحیح الجامع الصغری لللبانی ٢٠٨٢/٢، سلسلة الاحادیث الصحیحة لللبانی ٣٦٢/٥
- (٣٥) سلسلة الاحادیث الصحیحة لللبانی ٣٦٣-٣٦٣/٥
- (٣٦) سلسلة الاحادیث الصحیحة ٣٦٣/٥ (٢٣) نفس مصدر ٣٦٥/٥
- (٣٧) الاسرار المرفوع ص ٢٣٥
- (٣٨) شرح السنة ٣٥٢/٥
- (٣٩) سورة الاسراء: ٧٦
- (٤٠) زاد المعاد ٣٨٣/٣
- (٤١) كذلك نصب الراية ٢٢٢/٢
- (٤٢) تفتح الاحوزی ١٣٢/٢ او كذلك نیل الاوطار ٣٨٢/٢-٣٩-٢٧-٣٩ ونصب الراية ٢٢٢/٢ مختصر
- (٤٣) عون المعبود ١٨٢/٣-١٨٣/٣-٣٨٢/١-٣٨٣/٣ مختصر او نصب الراية ٢٢٢/٢ مختصر
- (٤٤) نیل الاوطار ٣٨٢/٢-٣٩-٢٧) الفقه السنة ٥٣٣
- (٤٥) سلسلة الاحادیث الصحیحة ٣٦٥/٥ - میں کہتا ہوں کہ علامہ البانی کے پاس اس تاویل کی بعض متاخرین کی رائے کے سوا کوئی ٹھوس بنیاد موجود نہیں ہے، والله اعلم بالصواب